



PARROĊĊA TA' SAN PIETRU U SAN PAWL • In-Nadur • Għawdex

Uffiċċju: 21551649 • Dar Parrokkjali: 21560501 • www.nadurparish.com

25 ta' Jannar 2026

Ma' dan il-bullettin qed nibagħtulkom **I-envelope tal-ewwel ġabra għall-Festa** ta' San Pietru u San Pawl. Kif tafu l-ispejjeż dejjem jizdiedu u ma nistgħu nagħmlu xejn mingħajr l-għajjnuna tagħkom. Aħna nafdaw dejjem fil-ġenerożità tagħkom u nitolbu l-Mulej ikompli jkattar il-ġid fuqkom.

Fuq l-envelope ħsibna biex innizzlu frażi li kiteb San Pawl lin-nies ta' Korintu, meta anki hu kellu bżonn jagħmel ġabra għall-ħtigijiet tal-komunità Nisranija. Bi kliemu jhegġgħom biex ilestu l-offerta li huma kienu wiegħdu li se jagħmlu mis-sena ta' qabel; mhux bħala haġa ta' bilfors, imma bħala haġa ħierġa mill-qalb (ara 2Kor 9).



Naħseb li l-għajjnuna li nagħtu biex norganizzaw il-festa tagħna hi anki sinjal ta' karità li nuru lejn xulxin, għax flimkien qed noholqu okkażjoni sabiħa ta' ferħ u għaqda li minnha jista' jgawdi kulħadd. Jalla San Pietru u San Pawl ikomplu jgħinuna biex naħdmu bħalhom bi mħabba u ġenerożità għal xulxin.

Festa f'San Blas: il-Ħadd 1 ta' Frar 2026

10.30am Marċ tal-banda fi Triq San Blas
11.00am Quddiesa fil-beraħ

Il-ġabra ta' waqt il-quddiesa ser issir b'risq il-komunità li tgħix f'Dar Arka, li ser ikunu magħna għal dan il-mument sabiħ. Wara jkun hemm festin għal dawk kollha preżenti. Kull għajjnuna hi apprezzata fl-organizzazzjoni ta' qabel u waqt il-festa.



Laqgħa għall-ġenituri tat-tfal li se jirċievu l-Grizma tal-Isqof, għada t-Tnejn 26 ta' Jannar, fil-Mużew tas-Subien, fis-7.00pm. Uliedhom ikollhom il-katekiżmu fl-istess ħin fl-oqasma rispettivi tagħhom.

Stedina għall-Grupp ta' talb ta' Patri Piju, għada t-Tnejn, 26 ta' Jannar, fl-4.00pm fil-kappella tas-Sorijiet. Ingħaqad magħna mingħajr ebda impenn speċjali: niltaqgħu għal ffit Adorazzjoni flimkien, it-talba tar-Rużarju u l-Quddiesa li noffruhom bħala rigal ċkejken lill-parroċċa bit-talb għall-vokazzjonijiet u għall-morda tagħna. Narawk.

Ċelebrazzjoni tal-Ewwel Qrara għat-tfal li qed jifhejjew għall-Ewwel Tqarbina. It-tfal jiltaqgħu fil-Mużew tas-Subien nhar is-Sibt 31 ta' Jannar fid-9.30am u jingabru mill-knisja fil-11.30am.

Prezentazzjoni tat-trabi u t-tfal lill-Madonna Ta' Pinu. Ċelebrazzjoni mmexxija mill-Isqof Anton nhar is-Sibt 31 ta' Jannar fl-4.00pm. Kull familja gġib xemgħa għal waqt it-tberik.

Il-proċess għad-dhul fl-iskejjel tal-Knisja f'Għawdex f'Settembru 2026. Ser jintlaqgħu applikazzjonijiet oħra, dawk li ġejjin minn skejjel tal-Gvern u Indipendenti, online bejn it-28 ta' Jannar u l-4 ta' Frar. Aktar informazzjoni billi tiklikkja fuq **Skejjel tal-Knisja** fil-website tal-Kurja www.knisja.mt.

Il-komunità tal-Arka Respite Centre se tkun magħna fit-22 ta' Frar għall-quddiesa tal-11.00am u wara se jsir għalihom festin żgħir fiċ-Ċentru. Min jixtieq ikun benefattur billi jgħin għal dan il-festin jista' jkelllem lil Fr Mark Bonello.

Il-Ħin tal-Quddies

Ħdud u Festi: 5.30am; 6.30am; 8.30am; 9.45am; 11.00am; 5.00pm; 7.00pm
Mit-Tnejn sas-Sibt: 5.30am; 6.30am; 7.30am; 9.00am; 5.00pm; 6.30pm
KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am
KAPPELLA TAS-SORIJET: matul il-ġimgħa: 7.00am **il-Ħadd:** 6.15am; 10.15am (bl-Ingliż)
KAPPELLA SANTA TEREŻA TA' KALKUTTA: il-Ħadd: 7.30am